

اپنی تربیت آپ

خرم مراد

تربیت کامل انسان کے پیدا ہوتے ہی شروع ہو جاتا ہے۔ کچھ تربیت اللہ تعالیٰ کی طرف سے دیجت ہوتی ہے جو خود بخود ہو جاتی ہے جب کہ کچھ تربیت انسان اپنی کوشش سے کرتا ہے۔ تربیت کے معنی کسی چیز کو نشوونما دینا، بڑھانا اور تقویت دینا ہے۔ تربیت سے ملتا جلتا ایک اور لفظ بھی استعمال ہوتا ہے، وہ ہے ترکیہ۔ اس میں پاکیزہ کرنا اور نشوونما دینا، دونوں معنی شامل ہیں۔ انسان کے پیدا ہوتے ہی اس کی تربیت کامل شروع ہو جاتا ہے اور آہستہ آہستہ اس کا جسم بڑھنا شروع کرتا ہے۔ آئندہ زندگی میں درپیش مراحل کے لیے مختلف صلاحیتیں اور استعداد بذریع پیدا ہوتی چلی جاتی ہے۔

کچھ کام انسان دوسروں کو دیکھ کر اور ان سے سیکھ کر اختیار کرتا ہے، جیسے چلنا پھرنا، کھانا پینا، کپڑے پہننا وغیرہ۔ یہ سب کام آدمی سیکھتا ہے، یعنی ان کی تربیت حاصل کرتا ہے۔ کچھ جب پیدا ہوتا ہے تو وہ نہیں جانتا کہ نوالہ کیسے بنانا ہے، کپڑے کیسے پہننے ہیں، یہ سب کچھ وہ دوسروں کو دیکھ کر یا کسی کے سکھانے سے سیکھتا ہے۔ زبان بڑی اہم چیز ہے۔ یہ اللہ تعالیٰ کی دلیحی کردہ تربیت کا میجرہ ہے کہ بچہ تین چار سال کی عمر تک ایک زبان سیکھ لیتا ہے اور اس طرح سیکھتا ہے کہ اس کی گرامر بھی صحیح ہوتی ہے، لغت بھی اور محاورہ بھی۔ اگرچہ اس نے گرامر کی کوئی کتاب نہیں پڑھی ہوتی، کوئی لغت نہیں دیکھی ہوتی، کسی اسکول میں داخلہ نہیں لیا ہوتا، وہ کوئی کتابیں نہیں پڑھتا، مگر پھر بھی زبان سیکھ جاتا ہے۔ اگرچہ کسی زبان کو بڑی عمر میں بھی سیکھنا آسان نہیں ہوتا۔

یہ تربیت کے لیے قدرت کے انتظامات ہیں۔

قدرتی تربیت کے ساتھ بعض چیزیں اور مہارتیں بھی ضروری ہیں۔ البتہ ہمیں وہ تربیت مطلوب ہے جو ہماری سوچ، عمل، اخلاق اور کردار کو اس ساتھے میں ڈھال دے جس کے ذریعے ہم اللہ کی رضا حاصل کر سکیں۔ ہم سب اس بات پر یقین رکھتے ہیں کہ اللہ تعالیٰ کو سب سے بڑھ کر جو چیز محبوب ہے وہ اس کی راہ میں جہاد اور اس کے دین کو قائم کرنے کے لیے جدوجہد ہے۔ اس نے اپنی محبت اور اپنے رسولؐ کی محبت کو اپنی راہ میں جہاد کے ساتھ مسلک کیا ہے۔ نبی کریم صلی اللہ علیہ وسلم کا ارشاد ہے کہ دین میں چوتھی کا عمل، جہاد ہے۔ اس بات کی اہمیت کے پیش نظر ہی ہم سب ایک تنظیم میں شامل ہوئے ہیں اور ایک جماعتی اور اجتماعی زندگی اختیار کی ہے۔ اس اجتماعیت کا تقاضا ہے کہ تربیت کے عمل میں ہمارے پیش نظر سب سے بڑھ کر یہی امر ہونا چاہیے کہ ہم دین کو قائم کرنے کے لیے جہاد کے اہل بنیں۔

تربیت کی بنیاد: ارادہ و عزم

انسان کی تربیت قدرتی بھی ہوتی ہے اور گرد و پیش کے حالات و مشاہدات سے بھی دوسروں سے سیکھ کر بھی اور لکھ پڑھ کر بھی۔ لیکن تربیت کی اصل ذمہ داری ایک فرد کی اپنی ہی ہے۔ تربیت کے عمل میں یہ سب سے پہلا اور بنیادی سبق ہے جو ہمیشہ پیش نظر رہنا چاہیے۔ ہم جیسا بھی بننا چاہیں، وہ اپنی کوشش سے اور اپنے عمل سے بنیں گے۔ اللہ تعالیٰ نے اس بات کو بہت واضح اور صاف طور پر بیان فرمایا دیا ہے کہ آدمی کے حصے میں وہی کچھ آتا ہے جس کے لیے وہ کوشش کرتا ہے۔

وَأَنَّ لَيْسَ لِلْإِنْسَانِ إِلَّا مَا سَعَى ۝ (النجم: ۳۹:۵۳)

اور یہ کہ انسان کے لیے کچھ نہیں ہے مگر وہ جس کی اس نے سعی کی ہے۔

جو آدمی خود کچھ نہ بننا چاہے، وہ دوسروں کے بنانے سے نہیں بن سکتا۔ آدمی اپنی محنت اور کوشش سے ہی اپنے آپ کو وہی کچھ بناتا ہے جو وہ بننا چاہتا ہے۔ لہذا تربیت کے ضمن میں بنیادی بات اپنی اس ذمہ داری کو سمجھنا ہے۔ قرآن مجید میں ہے کہ:

قَدْ أَفْلَحَ مَنْ تَزَكَّىٰ ۝ (العلىٰ ۸۷:۱۳)

فلاح پا گیا وہ جس نے پاکیزگی اختیار کی۔

تَزَكُّىٰ کا لفظ عربی زبان میں جس وزن پر اور جن معنوں میں آیا ہے اس میں انسان کا اپنے اور محنت سے کسی کام کو کرنے کا مفہوم بھی شامل ہے۔ اسی وزن پر تدریج اور تذکرہ آدمی خود کرتا ہے، کوئی دوسرا ذریعہ نہیں کرو سکتا۔ تذکرے کے معنی کسی چیز کو یاد کرنے اور یاد رکھنے کے ہیں۔ یہ بھی آدمی خود کرتا ہے، کوئی دوسرا نہیں کرو سکتا۔ چنانچہ تَزَكُّىٰ سے مراد اہتمام کے ساتھ اپنی کوشش سے اپنا ترقی کرنا، اپنے آپ کو برائیوں سے پاک کرنا اور اپنی نشوونما اور ارتقا کی کوشش کرنا ہے جو دراصل آدمی کی اپنی ذمہ داری ہے۔ اسی لیے جہاں تَزَكُّىٰ کا لفظ استعمال ہوا ہے وہاں یہ بھی فرمایا گیا:

قَدْ أَفْلَحَ مَنْ رَكِّبَهَا ۝ (الشمس ۹۱:۶)

یقیناً فلاح پا گیا وہ جس نے نفس کا ترقی کیا۔

ترز کیہ کسی کام کو بتدریج کرنے کے لیے استعمال ہوتا ہے۔ گویا اس کے معنی یہ ہیں کہ نفس کو پاک صاف کرنے کا کام مسلسل کرنے کی ضرورت ہے۔ اس کے علاوہ جتنے بیرونی محکمات اور تربیت کے ذرائع ہیں، وہ اللہ کی وحی ہو یا اس کی کتاب، یا اس کے رسول ﷺ کا اسلام جو اس دنیا میں رہنمائی کے لیے آتے رہے ہیں، یا صاحب صحبت جو آدمی کو نصیب ہوتی ہے، یا کتابیں اور لٹریچر ہوئی درس قرآن اور اجتماعات ہوں، ان سب کی حیثیت معاون و مددگار کی ہے۔ اگر زمین بخیر ہے اور اس میں شیخ موجود نہیں ہے تو باہر سے خواہ کتنا ہی پانی دیا جائے، کتنی ہی کھادڑا لی جائے، کتنی ہی محنت کی جائے، فصل نہیں اگے گی۔ فصل تو اسی وقت اگے گی جب زمین میں فصل اگانے کی صلاحیت موجود ہو اور شیخ موجود ہو جو پودے اور درخت کی شکل اختیار کر سکے۔

یہی وجہ ہے کہ ہم دیکھتے ہیں کہ بہت سے ایسے لوگ جو نبی کریمؐ کی صحبت میں بیٹھتے تھے، آپؐ کا کلام سنتے تھے، آپؐ کے ساتھ نمازیں پڑھتے تھے، یا آپؐ سے واقف تھے، وہ کافر اور منافق ہی رہے۔ انھیں سچا ایمان لانے کی توفیق نصیب نہیں ہوئی۔ اگر محض کسی اچھی بات کا سن لینا اور کسی اچھی صحبت میں بیٹھ جانا ہی کافی ہوتا، تو ان میں سے ہر ایک کو ایمان کی دولت نصیب

ہو جاتی، لیکن جھنوں نے خود صحیح بات کونہ ماننا چاہا اور صحیح راستے پر نہ چلنا چاہا، ان کے لیے ان میں سے کوئی چیز بھی مددگار ثابت نہ ہوئی اور نہ ہو سکتی ہے۔ اسی وجہ سے اللہ تعالیٰ نے نبی کریمؐ کو مخاطب کر کے فرمایا:

إِنَّكَ لَا تَهْدِي مَنْ أَحْبَبْتَ (القصص ۵۶:۲۸)

اے نبی! تم جسے چاہو اسے ہدایت نہیں دے سکتے۔

یہ اللہ کا قانون ہے اور اس کے تحت ہی وہ لوگوں کو توفیق بخشتا ہے، اور توفیق کا انحصار آدمی کے اپنے ارادے اور خواہش پر ہوتا ہے۔ اسی بنا پر آدمی سیدھا راستہ اختیار کرتا ہے۔

انسان مجبور مغض نہیں ہے بلکہ وہ ایک یا اختیار ہستی ہے۔ اللہ تعالیٰ نے شیطان کو انسان پر ایسا کوئی اختیار نہیں دیا ہے کہ وہ اس سے زبردستی کوئی کام کرو سکے۔ اس کو زیادہ سے زیادہ جو اختیار حاصل ہے، وہ یہ ہے کہ وہ برائی کا خیال دل میں ڈال دے، برائی کو اچھا کر کے دکھائے، اس کی کی ترغیب دے اور آدمی سے کہے کہ یہ برائی کرو۔ لیکن وہ زبردستی اس کا ہاتھ پکڑ کر، یا اس کی زبان سے کوئی برداشتمان نہیں کرو سکتا۔ اگر آدمی جھوٹ نہ بولتا چاہے تو وہ اس سے جھوٹ نہیں بلو سکتا۔ اگر آدمی انتقام اور غصے سے مغلوب ہو کر کسی کی غیبت کرنا یا حسد کی بنا پر کسی کو برداشتمان کہنا چاہے، تو شیطان اس سے یہ کام زبردستی نہیں کرو سکتا۔ اسے صرف وسو سے ڈالنے کا اختیار حاصل ہے۔ وہ دل میں خیال ڈال سکتا ہے، برائی کی ترغیب دے سکتا ہے۔ لیکن اپنے ہاتھ پاؤں یا زبان سے کسی برائی کا ارتکاب کرنا، یہ انسان کا ذاتی فعل ہے۔ وہ اپنی آزاد مرضی سے کسی کام کو کرنے یا نہ کرنے کا فیصلہ کرتا ہے۔ اگر وہ کوئی کام نہ کرنا چاہے تو کوئی اس سے زبردستی نہیں کرو سکتا۔

اگر کوئی یہ سمجھتا ہے کہ مغض لٹریپر کے مطالعے سے انسان کی تربیت ہو جائے گی اور وہ اچھا انسان بن جائے گا تو یہ بات درست نہیں، اگرچہ لٹریپر کا مطالعہ بھی ضروری ہے۔ لیکن تربیت کے لیے صرف لٹریپر کا مطالعہ کافی نہ ہوگا، جب تک آدمی اس پر عمل کرنے کی خود کوشش نہ کرے۔ اسی طرح موثر تقاریر اور تربیت گاہیں اور قرآن مجید کا پڑھنا بھی کافی نہ ہوگا۔ پورپ کے بعض مفکرین نے قرآن کو پڑھنے، عربی جانے اور تفسیریں پڑھنے میں عمر کھپا دی، بڑی شان دار کتابیں

بھی لکھیں، لیکن ان کو ایمان کی دولت نصیب نہیں ہوئی اور نہ عمل کی توفیق ہی ملی۔ الہذا تربیت کے لیے جو چیز اہم ترین ہے وہ دراصل آدمی کا اپنا ارادہ اور کوشش ہے۔

اگر اپنی اصلاح کا ارادہ ہی نہ ہو تو تربیت گا ہیں، دروسِ قرآن، یا لٹریچر، کوئی بھی چیز فائدہ نہیں دے گی۔ اگر ارادہ ہوگا اور اصلاح کی کوشش بھی ہوگی تو قرآن میں سے ہر چیز اسی طرح فائدہ دے گی جس طرح بیچ اور زمین کو مناسب پانی ملے، مناسب کھاد اور دویات میسر آئیں اور مناسب دلکش بھال ہو تو فصل لہلہا اٹھتی ہے اور کئی گناہ زیادہ ہو جاتی ہے۔ البتہ زمین کی زرخیزی و تیاری اور بیچ کی فراہمی کسان کا اپنا کام ہے۔ اگر کوئی کسان اپنے کھیت سے غافل ہو اور وہ یہ چاہے کہ محض بارش برس جائے اور اس کی فصل تیار ہو جائے، یا کھاد ڈالنے سے ہی پیداوار حاصل ہو جائے تو یہ ناممکن ہے۔ اسی طرح یہ سوچنا کہ محض درس و تقریر سننے اور لٹریچر کے مطالعے سے تربیت ہو جائے گی تو یہ بھی خام خیالی ہے۔

لوگ شکایت کرتے ہیں کہ تربیت کی کمی ہے، انحطاط ہے، معیار گر گیا ہے، لٹریچر نہیں پڑھا جاتا، لوگوں کے اندر عملی کمزوریاں ہیں، الہذا تربیتی پروگرام زیاد ہونے چاہیں، تاکہ معیاری افراد تیار ہو سکیں اور صحیح نجح پر تربیت ہو۔ یہ بات اپنی جگہ صحیح ہے کہ لٹریچر پڑھنا ضروری ہے، قرآن مجید کا مطالعہ بھی ضروری ہے اور تربیت گا ہیں بھی ضروری ہیں، لیکن ان میں سے کوئی چیز بھی مسئلے کا اصل حل نہیں ہے۔ تربیت کی بنیاد تو ایک فرد کی اپنی محنت ہے، اپنا ارادہ ہے اور اپنی کوشش ہے۔ یہی اللہ تعالیٰ کو مطلوب ہے۔ اسی لیے نبی کریمؐ نے فرمایا: ﴿كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ﴾، تم میں سے ہر ایک نگہبان ہے اور اس سے اس کی رعیت کے بارے میں باز پر س ہوگی۔

جو جس کا نگہبان ہے وہ اس کے بارے میں جواب دہے۔ سب سے بڑھ کر تو انسان کا اپنا نفس اور اس کی زندگی ہے جس کے لیے وہ جواب دہے۔ اس وقت کی جواب دہی ہے جو تیزی سے گزرتا چلا جا رہا ہے۔ زندگی ایک نعمت ہے جو اللہ تعالیٰ نے عطا کی ہے اور جو برف کی طرح پکھل رہی ہے اور ہاتھ سے نکلی چلی جا رہی ہے۔ اس کے لیے انسان، خدا کے ہاں جواب دہے۔ سورۃ الحصر میں اسی طرف اشارہ کیا گیا ہے۔

وَالْعَصْرِ ۝ إِنَّ الْإِنْسَانَ لَفِي خُسْرٍ ۝ (العصر ۲۱:۱۰۳)

زمانے کی قسم انسان درحقیقت خسارے میں ہے۔

وقت کس قدر تیزی سے گزر رہا ہے، اس کا اندازہ اس بات سے لگایا جاسکتا ہے کہ ہر گزرنے والا لمحہ انسان کی عمر گھٹا رہا ہے۔ ہم رات کو سوتے ہیں اور صبح کواٹھتے ہیں، لیکن ہماری زندگی کا ایک دن کم ہو چکا ہوتا ہے اور وہ کبھی دوبارہ لوٹ کر نہیں آئے گا۔ لہذا کامیاب وہ ہے جو زندگی کی قدر جانے اور آنے والے کل کے لیے آج سامان کر لے۔ یہ قدر اسی کو ہو گی جسے جواب دہی کا احساس ہو، جو اپنا تزکیہ کرے، برائیوں کو دبائے اور بھلا بیوں کو نشوونما دے، البتہ اس عمل کی بنیاد انسان کا اپنا ارادہ اور کوشش ہے۔

وَأَنَّ لَنِسَسْ لِلْإِنْسَانِ إِلَّا مَا سَعَى (النجم ۳۹:۵۳)

اور یہ کہ انسان کے لیے کچھ نہیں ہے مگر وہ جس کی اس نے سعی کی ہے۔

انسان کی زندگی، اس کی کھیتی، اس کا کاروبار، اس کو بنانا اور سنوارنا، اس میں نیک اعمال کے بیچ بونا اور نیک اعمال کی کھیتی اگانا، یہ اس کے اپنے ہاتھ میں ہے۔ کسی دوسرے کے کرنے سے یہ نہیں ہو سکتا۔ اگر کوئی نمازن پڑھے تو کوئی دوسرے اس کی جگہ نہ نماز پڑھ سکتا ہے اور نہ زبردستی اُسے نماز پڑھو سکتا ہے۔ اگر نماز میں اللہ کے حضور حاضری اور خشوع و خضوع سے گفتگو کا تصور آدمی خود نہ پیدا کرے تو کسی تقریر اور درس قرآن سے یہ پیدا نہیں ہو گا۔ یہ تو ممکن ہے کہ نماز بہتر بنانے پر کوئی تقریر سن کر ایک آدھ نماز بہتر پڑھ لی جائے لیکن اس کے بعد پھر توجہ بٹ جاتی ہے، بھول ہو جاتی ہے۔ اس لیے کہ ارادے کی کمزوری، غفلت اور بھول انسان کے مزاج کا حصہ اور فطری امر ہیں۔ البتہ اگر یہ مرض ہے تو اس کی دو ابھی موجود ہے۔ آدمی اس پر قابو پا سکتا ہے لیکن دوا تو استعمال کرنے سے ہی فائدہ دیتی ہے۔ اگر دوا شیشی میں بھر کر اپنے پاس رکھ لی جائے اور یہ وعظ سنا اور کہا جائے کہ یہ دو ابڑی فائدہ مند ہے، تو اس سے مرض دور نہیں ہو گا، بلکہ اس کے لیے دوا استعمال کرنا ہو گی۔ اسی طرح اللہ کی یاد سے غفلت کا علاج ہو جاتا ہے، لیکن اگر اللہ کو یاد ہی نہ کیا جائے تو غفلت کیسے دور ہو سکتی ہے؟ لہذا جو کچھ بھی تربیت ہو گی وہ اپنی کوشش سے، اپنی محنت اور اپنے ارادے سے ہو گی نہ کہ محض وعظ و نصیحت یا تربیت گاہ میں شرکت سے۔

ایک فرد کے نزدیک جس چیز کی جتنی قدر و قیمت ہوتی ہے، وہ اس کے لیے اتنی ہی تنگ و دو کوشش اور محنت کرتا ہے۔ وہ اگر کوئی دکاندار ہے تو وہ یہ نہیں سوچتا کہ میں گھر بیٹھا رہوں، یادعا کرتا رہوں، یا کسی بزرگ کی برکت ہوگی، یا میں تجارت کے فضائل پر اور دکان میں مال رکھنے کی اہمیت پر کوئی تقریر پر کروں گا تو اس سے مال فروخت ہوگا۔ دکان تو تب چلے گی جب سودا لایا جائے، دکان میں رکھا جائے، گاہک آئیں اور سودا بیچا جائے، تب نفع ہوگا۔ دکان چلانے اور نفع کمانے کا اس کے علاوہ کوئی اور راستہ نہیں ہے۔ زندگی بھی ایک دکان اور تجارت کی طرح ہے۔ یہ جنت کو مانے کی تجارت ہے۔ اللہ تعالیٰ نے فرمایا:

بِأَيْهَا الَّذِينَ آمَنُوا هُلْ أَذْلُكُمْ عَلَى تِجَارَةٍ تُنْجِيُّكُمْ مِّنْ عَذَابِ الْنَّارِ^۵

(الصف ۶۱:۱۰)

اے لوگو جو ایمان لائے ہوئے میں بتاؤں تم کو وہ تجارت جو تمھیں عذاب الیم سے بچا دے؟ یہ تجارت زندگی کو اللہ کی راہ میں کھپانے، بنت کمانے اور جہنم سے بچنے کی ہے۔ اگر کوئی یہ سوچ کر یہ تجارت مغض خواہش، تمنا اور آرزو سے ہو جائے گی اور نفع حاصل ہو جائے گا، یا مغض تقریر یا درس سننے سے ہو جائے گی تو ایسا نہیں ہوگا، بلکہ فصل حاصل کرنے کے لیے جس طرح کھاد اور پانی ضروری ہے، اسی طرح تربیت کے لیے تقریر اور درس قرآن بھی اہم اور ضروری چیزیں ہیں، لیکن اصل کام اپنا ارادہ اور کوشش ہے۔

لہذا تربیت کے عمل میں سب سے پہلے یہ فیصلہ کرنا ہے کہ یہ عمر، یہ زندگی، یہ جسم، یہ جان، اگر میں تاجر ہوں تو میری یہ دکان اور کاروبار اور اگر میں کسان ہوں تو میری یہ کھینچی، اس میں جو کچھ بیدا ہوگا، جو فصل اُگے گی، وہ میرے ارادے اور کوشش سے ہی اُگے گی۔

قرآن مجید میں کہا گیا ہے کہ:

وَمَنْ أَرَادَ الْآخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانَ سَعْيُهُمْ

مَشْكُورًا^۶ (بنی اسرائیل ۱۹:۱)

اور جو آخرت کا خواہش مند ہو اور اس کے لیے سمعی کرے جیسی کہ اس کے لیے سمعی کرنی چاہیئے اور ہو وہ مومن، تو ایسے ہر شخص کی سمعی مشکور ہوگی۔

گویا جس نے یہ ارادہ کر لیا کہ مجھے آخرت کمانا ہے اور اس کے لیے محنت کی جیسا کہ محنت کرنی چاہیے اور ایمان کا بیج موجود ہو، اور عمل ہوتا س کی کوشش کی پوری قدر دانی کی جائے گی۔

کون کیا اعمال کرے گا، یا کتنے گناہ اس سے سرزد ہوں گے، یہ کوئی نہیں جانتا۔ آدمی سے گناہ بھی ہوں گے اور بہت سے نیک کام وہ نہیں کر پائے گا۔ بہت سے درجات تک وہ نہیں پہنچ پائے گا اور بہت سے کام کرنا چاہے لیکن نہیں ہو پائیں گے، لیکن جو نیک کام بھی وہ کرنا چاہے گا اس کا اجر اسے مل کر رہے گا۔

اللہ کو تو بس یہی مطلوب ہے کہ آدمی ارادہ کرے، عزم کرے اور فیصلہ کرے کہ اسے آخرت کمانا ہے، اللہ کی رضا حاصل کرنا ہے، وہ اعمال اور وہ محنت کرنی ہے جس سے اسے یہ چیز حاصل ہو سکے اور پھر اپنی حد تک کوشش کرے جتنی اللہ نے اسے ہمت اور قوت دی ہے۔ اس سے زیادہ کسی سے مطالبہ نہیں کیا گیا ہے۔ البتہ یہ بات کہ اپنا کام خود کرنا، اپنی ذمہ داری کو خود سنبھالنا، اپنی کھیتی اور اپنی دکان کی خود فکر کرنا، اس کو تیار کرنے اور چلانے کے لیے پوری محنت اور کوشش کرنا، ہر فرد کی اپنی ذمہ داری ہے۔ کوئی دوسرا یہ ذمہ داری نہیں اٹھاسکتا۔ اگر اس نے اس راز کو پالیا، تو تربیت کا راستہ اس کے لیے کھل گیا۔

جب تک آدمی اس انتظار میں رہے کہ کچھ بسیا کھیاں مل جائیں جن کے سہارے وہ چل سکے، تو ایسا شخص دوسروں کو مورد الزام ہی ٹھیراتا رہے گا کہ نہیں ہو رہا، وہ نہیں ہو رہا، یاد دوسرے ایسا نہیں کر رہے، وہ پروگرام نہیں ہو رہا وغیرہ۔ اس لیے مجھ میں خامی ہے۔ ان میں سے کوئی عذر بھی قابلِ قبول نہیں ہے۔

قرآن میں ہے کہ لوگ روز قیامت، اللہ تعالیٰ کے سامنے عذر تراشیں گے کہ یہ تو ہمارے بڑوں سے، آبا اجداد سے ہوتا چلا آ رہا تھا، ہم نے تو ان کی پیروی کی، لیکن اللہ تعالیٰ اس عذر کو بھی قبول نہیں کریں گے۔ لوگ کہیں گے کہ یہ ہمارے سردار تھے، پیشوائ تھے، علام تھے، امیر تھے، ہم تو ان کی وجہ سے گمراہ ہوئے تھے، لیکن اللہ تعالیٰ اس عذر کو بھی قبول نہیں فرمائیں گے اور ان کو معاف نہیں کیا جائے گا۔ دراصل ہر آدمی اپنے اعمال کے لیے خود ہی ذمہ دار اور جواب دہ ہے۔ قیامت کے روز شیطان بھی کھڑا ہو جائے گا اور کہے گا کہ اپنی برائی کے تم خود ذمہ دار ہو۔

میرا کوئی تصور نہیں۔ میرا تم پر کوئی زور نہیں تھا۔ میں نے تو تحسیں محض ترغیب دی تھی، لیکیا تھا، برائی کی طرف دعوت دی تھی اور تم نے میری دعوت خود قبول کی تھی۔

إِلَّا أَنْ دَعَوْتُكُمْ فَاسْتَجَبْنَا لَنِي فَلَا طُولُمُونِي وَلُؤْمُونَا أَنْفُسَكُمْ (ابراهیم)

(۲۲:۱۳)

میرا تم پر کوئی زور تو تھا نہیں، میں نے اس کے سوا کچھ نہیں کیا کہ اپنے راستے کی طرف تم کو دعوت دی اور تم نے میری دعوت پر بلیک کہا۔ اب مجھے ملامت نہ کرو، اپنے آپ ہی کو ملامت کرو۔

گویا اگر تم بگڑ گئے، خرابی کا شکار ہوئے، اچھے انسان نہیں بنے، گناہ گارٹھیرے تو دوسروں کو مور دا لزام مت ٹھیرا او، اس کے تم خود ہی ذمہ دار ہو۔

در اصل بنیادی ذمہ داری تو ہر شخص کی اپنی ہی ہے۔ ہر آدمی اللہ کے سامنے اکیلا حاضر ہوگا، اور وہ اکیلا ہی اپنے عمل کی جواب دی کرے گا۔ اگر کوئی مجبور ہوگا، یا معقول عذر ہوگا تو اللہ تعالیٰ اسے قبول فرمائے گا۔ البتہ کسی دوسرے پر لزام لگا کر اپنی ذمہ داری سے بری نہیں ہوا جاسکتا۔ یہ بات بالکل واضح ہے اور جو آدمی اس بنیادی اصول سے ہی واقف نہ ہو وہ صحیح معنوں میں اپنی تربیت نہیں کر سکتا۔

تربیت اپنے بس میں ہے!

دوسرا اصول یہ ہے کہ اللہ تعالیٰ نے کسی بھی انسان کو اس سے زیادہ مکلف نہیں بنایا، یا ذمہ دار نہیں ٹھیرا یا جتنی اس کی استطاعت ہو۔ اس نے انسان پر ایسا کوئی بوجھ نہیں ڈالا جو وہ نہ اٹھا سکتا ہو۔

لَا يُكَلِّفُ اللَّهُ نَفْسًا إِلَّا وُسْعَهَا أَهْمَاهَا مَا كَسَبَتْ وَعَلَيْهَا مَا أَكْتَسَبَتْ (البقرہ)

(۲۸۲:۲)

اللہ کسی تنفس پر اس کی مقدرت سے بڑھ کر ذمہ داری کا بوجھ نہیں ڈالتا۔

ہر ایک کے لیے اُس کے اچھے اور بُرے عمل کے مطابق ہی بدلہ ہے۔ گویا اگر ایک

طرف خوشخبری ہے تو دوسری طرف بڑی سخت گرفت اور پکڑ۔ اس کے معنی یہ ہیں کہ اللہ نے مجھے کچھ کرنے کا جو موقع دیا ہے، اس کا میں خود ذمہ دار ہوں، اور جس برائی کا میں مرکب ہوا، اس کا بھی میں خود ہی ذمہ دار ہوں گا کوئی دوسرا ذمہ دار نہیں ہے۔

جب یہ آیت نازل ہوئی:

يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْتَهُ وَلَا تَمُوتُنَ إِلَّا وَآتَنْتُمْ مُسْلِمُونَ ۝

(آل عمرن ۱۰۲:۳)

اے لوگو! جو ایمان لائے ہو، اللہ سے ڈرو جیسا کہ اس سے ڈرنے کا حق ہے۔ تم کو موت نہ آئے مگر اس حال میں کتم مسلم ہو۔

اس پر صحابہ کرامؐ کا نپ اٹھے اور لرز کر رہ گئے کہ کون ہے جو اللہ سے ویسا ہی تقویٰ اختیار کرے جیسا کہ اس کا حق ہے۔ اللہ سے تقویٰ کرنے کا تو کوئی حق ادا نہیں کر سکتا۔ پھر جب یہ آیت نازل ہوئی:

فَاتَّقُوا اللَّهَ مَا أُسْتَطَعْتُمْ (التغابن ۱۶:۶۳)

جہاں تک تم حارے بس میں ہو اللہ سے ڈرتے رہو۔

یعنی جتنی تم حاری استطاعت ہے اتنا اللہ سے تقویٰ اختیار کرو تو انھیں اطمینان ہوا اور ان کی جان میں جان آئی۔ لہذا کون کیا کر سکتا ہے، یا اسے کیا کرنا چاہیے، اس حوالے سے بہت زیادہ سوچنے یا کسی ذہنی الجھن کا شکار ہونے کی ضرورت نہیں، بلکہ آدمی جس قدر بھر پور محنت کر سکتا ہے وہ کرنی چاہیے۔ اگر غلطی ہو جائے یا گناہ سرزد ہو جائے تو اللہ تعالیٰ سے استغفار کرنا چاہیے اور پھر اس کی اطاعت و فرماں برداری کی راہ پر لگ جانا چاہیے۔ اسلام میں مایوسی کی کوئی گنجائش نہیں ہے۔

اللہ تعالیٰ کسی پر اس کی بہت واستطاعت سے زیادہ بوجنہیں ڈالتا۔ اگر کوئی شخص کوئی کام نہیں کر سکے گا تو اس پر اللہ تعالیٰ کوئی مواخذہ نہیں کرے گا لیکن یہ بات خوب سوچ سمجھ کر کہنی چاہیے کہ میں یہ کام نہیں کر سکتا، یا اس ذمہ داری کوئی نہیں اٹھا سکتا۔ اس لیے کہ یہ بات، یا یہ عذر کسی ناظم، امیر، ذمہ دار، دوست یا محض اجتماع میں نہیں رکھنا ہے، بلکہ اس کے سامنے پیش کرنا ہے جو انسان کے اندر اور باہر سے خوب واقف ہے۔ لہذا اس موقع پر محض یہ نہ خیال کیا جائے کہ میں

اپنے جیسے انسانوں کو مطمئن کر رہا ہوں، بلکہ یہ سوچا جائے کہ ہم اس ذات کو جواب دہ ہیں جو دلوں کا حال جانتا ہے، جو سب سے واقف ہے، جو بخوبی جانتا ہے کہ کون کیا کر سکتا ہے اور کیا نہیں کر سکتا۔ لہذا مخصوص یہ کہنا کہ میں یہ کام نہیں کر سکتا، یا وقت نہیں ملتا، یہ عذر بھی قابل قبول نہیں ہے۔

اللہ نے ہر ایک پروہی ذمہ داری ڈالی ہے جو وہ اٹھا سکتا ہے۔ اس لیے اس نے ہر مسلمان پر جو فرائض عائد کیے ہیں، وہ کسی انسان کے بس سے باہر نہیں۔ اگر کوئی معاملہ اس کے بس میں نہ ہو تو شریعت میں اس کے لیے چھوٹ موجود ہے۔ اگر کوئی آدمی بے ہوش ہو جائے تو نماز کا کوئی مواخذہ نہیں ہے۔ کوئی بیمار ہو جائے تو کھڑے ہو کر پڑھنے کی کوئی ذمہ داری اس پر نہیں ہے، اگر پانی نہ ملے تو تمیم کر کے پڑھے۔ اگر کوئی پاگل ہے تو اس سے کوئی مواخذہ نہیں ہے۔ غرض جہاں بھی کوئی کام کسی کے بس میں نہ ہو تو شریعت اس کے لیے راستہ کھول دیتی ہے، اور جو ممکن ہے، اختیار سے باہر نہیں، اس کے لیے کوئی عذر قابل قبول نہیں۔

ہر آدمی نماز پڑھ سکتا ہے۔ اگر کوئی یہ کہے کہ فخر میں میری آنکھ نہیں کھلتی تو یہ بھی کوئی معقول عذر نہیں۔ ہر آدمی اچھی طرح جانتا ہے کہ اگر کوئی مجبوری آن پڑے یا ہوائی جہاز یا اڑین میں سفر کرنا ہو تو آنکھ ضرور کھل جاتی ہے۔ اگر کوئی حادثہ پیش آ جائے، یا کچھ بیمار ہو جائے تو رات بھر آنکھ نہیں لگتی۔ لہذا اللہ کے ہاں تو کوئی ایسا عذر پیش نہیں کیا جاسکتا جو معقول نہ ہو۔ اصل بات یہ جان لینا ہے کہ جو کام بھی اللہ نے مجھے کرنے کو کہا ہے، یا بالکل میرے بس میں ہے، میرے اختیار میں ہے، اور جو کام میرے اختیار میں نہیں ہیں، ان کے لیے کوئی مطالبہ بھی نہیں ہے۔

نماز پڑھنا آدمی کے اختیار میں ہے، اللہ تعالیٰ سوال کرے گا کہ تم نے نماز کیوں نہیں پڑھی۔ نماز کے تقاضوں میں سے ایک اہم تقاضا یہ ہے کہ نماز کے اندر خشوع ہو اور اس کے لیے کوشش کرنا بندے کے اختیار میں ہے۔ لہذا وہ یہ پوچھے گا کہ تم نے نماز میں خشوع پیدا کرنے اور اس کو بہتر بنانے کے لیے کیا کوشش کی، لیکن نماز میں کتنا خشوع پیدا ہو گا یہ بندے کے بس میں نہیں ہے۔ آدمی کا دل کبھی اس کے اختیار میں ہوتا ہے اور کبھی نہیں۔ کئی قسم کے خیالات اور وسوسے دل کو غافل کر دیتے ہیں۔ دل پر انسان کو مکمل اختیار نہیں دیا گیا۔ اپنے آپ کو متوجہ رکھنا تو انسان کے اختیار میں ہے لیکن دل کی کیفیت ایک سی رہے، یہ ہمارے بس میں نہیں ہے۔ لہذا جو

کام آدمی کے بس میں ہوؤہ کام کرنا اس کی ذمہ داری ہے، اور وہ اس کا مکفّہ ہے۔ اسی طرح ایک دائیٰ کی حیثیت سے دوسروں تک بات پہنچانا ہماری ذمہ داری ہے اور اس کے لیے حتیٰ المقدور کوشش کرنا، ذرا کئے وسائل اختیار کرنا ہمارا فرض ہے۔ لیکن یہ بات سوچنا کہ اس سب کے باوجود لوگ لازماً ہماری بات مان لیں تو اس کے ہم ذمہ دار نہیں ٹھیڑائے گے۔ البتہ اپنی بیوی بچوں کو نیکی کی تلقین کرنا اور ترغیب دینا، اپنے دوستوں کو نیکی کی دعوت دینا، یہ تو ہمارے اختیار میں ہے اور اس کے لیے ہم سے پرش ہوگی، مواخذہ ہوگا۔ اس کے بعد اگر کوئی بات نہ مانے اور لوگ نہ سنیں، یا سنی ان سنی کر دیں تو اس پر کوئی جواب دہی نہیں ہے۔ اگر کوئی ہماری بات نہ مانے تو اس پر ہمارے اجر میں کوئی کمی نہ ہوگی اور نہ کوئی مواخذہ ہوگا۔ اصل بات جو ہمارے اختیار اور ہمارے بس میں ہے، وہ ہے کام کرنا، یہ ہماری ذمہ داری ہے۔ یہ دوسرا بڑا اہم اصول ہے جو تربیت کے ضمن میں ہمیشہ سامنے رہنا چاہیے۔

تربیت، عمل سے

تیرسا اصول یہ ہے کہ تربیت عمل سے ہوتی ہے۔ کوئی کام خواہ کتنا ہی چھوٹا یا معمولی ہو وہ کرنا چاہیے، چاہے تھوڑا ہی کیا جائے۔ اگر ہمارے عمل میں کوئی تبدیلی نہیں آتی، کوئی نیا عمل نہیں شروع کیا، کسی پرانے عمل کو بہتر نہیں بنایا، کسی براہی کو نہیں چھوڑا، تو اس سے ایک فرد کی تربیت میں کوئی مدد نہیں ملے گی۔ عمل خواہ تھوڑا کیا جائے لیکن با قاعدگی سے کیا جائے، یہی تربیت کی بنیاد ہے۔ ضروری ہے کہ کچھ وقت نکال کر ہم اپنا جائزہ لیں۔ اپنی پوری زندگی پر ایک نظر ڈالیں۔ آپ ۱۵ سال کے ہوں یا ۲۰ سال کے، آپ کے سامنے اپنی پوری زندگی موجود ہے۔

بَلِ الْإِنْسَانُ عَلَى نَفْسِهِ بَصِيرٌ (القیمة ۷۵: ۱۳)

انسان خود ہی اپنے آپ کو خوب جانتا ہے۔

یعنی ہر انسان خود اپنے آپ سے بخوبی واقف ہے۔ کسی کو باہر سے وعظ و نصیحت کی ضرورت نہیں ہے۔

پھر یہ دیکھیے کہ اللہ کے حقوق و معاملات اور اللہ کے بندوں کے معاملات میں آپ نے کیا کیا خرابیاں کی ہیں۔ اس کے بعد استغفار کیجئے اور گناہوں سے تو بہ کمیجئے اور کوشش کر کے غلط باتوں کو ترک کر دیجیے اور اچھی باتوں کو اپنائیجیے۔

اگر آپ فجر کی نماز مسجد میں جا کر باجماعت اور باقاعدگی سے نہیں پڑھتے تو آپ یہ فیصلہ کریں کہ میں کل سے یہ کام کروں گا۔ ممکن ہے کئی دن ایسے آئیں کہ آپ یہ کام نہ کر سکیں۔ لیکن جس دن نہ کر سکیں، اسی دن پھر استغفار کریں اور نئے سرے سے عزم کریں کہ اب کروں گا۔ اگر سوار بھی یہ نوبت آجائے تو کوئی پرواہ نہیں۔ آپ یچھے پڑے رہیں کہ مجھے اس کام کو کر کے ہی چھوڑنا ہے، تو یہ کام ہو جائے گا۔

نماز میں آپ نیت باندھتے ہیں اور نیت باندھ کر خیالوں ہی خیالوں میں کہیں اور چلے جاتے ہیں اور یہ خیال ہی نہیں آتا کہ میں کس کے سامنے کھڑا ہوں، اور کس سے بات کر رہا ہوں، اور نماز کی صورت میں اللہ نے مجھے جو کچھ عطا کیا ہے وہ کیا ہے۔ حالانکہ اللہ نے آپ کی تربیت کے لیے پانچ وقت کی نماز کی صورت میں، ایک ایسا نیخ آپ کے ہاتھ میں تھما دیا ہے، اگر آپ واقعی اللہ تعالیٰ کے سامنے حاضر ہو جائیں اور وہ ساری چیزیں آپ دوبارہ تازہ کر لیں جو آپ نماز میں پڑھتے اور کہتے ہیں، تو یہی تربیت کے لیے کافی ہے۔ حدیث میں ہے کہ اگر کسی آدمی کے دروازے پر نہر بہ رہی ہو اور وہ پانچ وقت اس میں غسل کرے تو کیا اس کے جسم پر کوئی میل کچیل باقی رہے گا؟ کیا وہ پاک صاف نہیں ہو جائے گا؟ لیکن ہم جیسے اس نہر میں جاتے ہیں ویسے ہی اس سے واپس آ جاتے ہیں۔ وہ ساری گندگیاں جودل و دماغ کو یاروح اور اخلاق کو آسودہ کیے ہوئے ہیں، ویسی کی ولیسی ہی واپس آ جاتی ہیں۔

نماز اس طرح پڑھیے گویا اللہ تعالیٰ سے بات چیت ہو رہی ہو اور یہ آخری نماز ہو۔ یہ بھی طے کر لیجیے کہ نماز میں جو کچھ پڑھوں گا، سمجھ کر پڑھوں گا کہ میں کیا کہہ رہا ہوں اور دل میں ترجمہ بھی کرتا رہوں گا۔ اگر آپ اس کی مشق کریں اور عادت ڈالیں کہ جو کلمات عربی میں زبان سے نکلیں، دل ہی دل میں اور جی ہی جی میں اس کا ترجمہ کر لیں، یعنی زبان سے تو کہیے الحمد لله رب العالمین، لیکن دل میں کہیے کہ ساری تعریفیں اللہ کے لیے ہیں جو تمام جہانوں کا رب ہے۔

اس سے آپ کی توجہ ادھر ادھر نہ بھکلے گی۔ اس میں بھی شیطان نقب لگائے گا، چوری کرے گا، ڈاکا ڈالے گا، ذہن میں بار بار مختلف خیال لائے گا، ہر بھوٹی بسری چیز یاد دلائے گا۔ آپ توجہ سے اس مشق اور کوشش میں لگے رہیں گے تو بالآخر کامیاب ہوں گے۔ خشوع و خضوع کی کیفیت بڑھے گی اور شیطان پسپائی پر مجبور ہو جائے گا۔ اسی طرح اگر جھوٹ بولا اور وعدہ خلافی کی ہے، یا کسی کا حق مارا ہوا ہے، تو ان سب کی اصلاح کی کوشش کریں۔ غرض آپ جو کچھ کرنا چاہتے ہیں، اس کا آغاز کر دیں، اس لیے کہ عمل سے ہی تربیت ہوتی ہے۔

اگر آپ پہلو ان بننا چاہتے ہیں تو آپ کو آہستہ آہستہ ورزش کرنا پڑتی ہے۔ جسم و رُزش کا عادی ہو جاتا ہے۔ ریاضت اور محابدہ اسی کا نام ہے۔ کوئی چیز آپ سیکھنا چاہتے ہیں یا تقریر کرنا چاہتے ہیں تو آپ آہستہ آہستہ بولنا شروع کریں گے تو تقریر کرنا آئے گی۔ اگر آپ لکھنا چاہتے ہیں تو لکھنا شروع کریں گے تو تھوڑا بہت لکھنا آئے گا۔ اپاںک نہیں لکھنا شروع کر دیں گے۔ یہی معاملہ ایمان اور روح کی تربیت اور ترقی کیے کا ہے۔ آہستہ آہستہ آپ سیکھنا شروع کریں گے، عمل شروع کریں گے، عادت پڑے گی، مشق ہو گی اور اس طرح تربیت ہوتی چلی جائے گی۔

ماحول سے سیکھنا

تربیت کا ایک ذریعہ اپنے ماخول سے سیکھنا، ایک دوسرے سے سیکھنا اور ایک دوسرے کی تربیت کرنا ہے۔ یہ بھی ہمارے پیش نظر رہنا چاہیے۔

انسان جس ماحول میں رہتا ہے وہاں بعض باتیں اچھی لگتی ہیں، دل کو بھاتی اور مودہ لیتی ہیں اور بعض باتیں ناگوار اور باعث اذیت۔ ایسے لوگ ملتے ہیں جو اچھے ہوتے ہیں اور ایسے لوگ بھی دیکھنے میں آتے ہیں جو اچھے نہیں ہوتے۔ ان میں سے کسی سے دل برداشتہ ہونے کی ضرورت نہیں ہے۔ آپ درگزر کریں اور معافی کارو یہ اختیار کریں۔ کسی کی خرابی دیکھیں، اگر ممکن ہو تو اس کو خیرخواہی کے جذبے کے ساتھ بتا دیں، توجہ دلائیں اور اس کی اصلاح کی کوشش کریں۔ اس کو پھیلاتے نہ پھریں۔ کسی ایک فرد کے اندر خرابی دیکھ کر مجموعی رائے نہ بنالیں اور یہ فتویٰ صادر نہ کر دیں کہ یہاں توسیب لوگ ایسے ہی ہیں۔

ہر جگہ، ہر بستی میں اچھے لوگ بھی ہوتے ہیں اور بے بھی۔ کوئی انسان کسی پہلو سے مثالی نہیں ہوتا۔ انسان خیر و شر کا پتلا ہے۔ کسی انسان کی زندگی اس پہلو سے خالی نہیں ہوتی۔ اگر ہم اپنی زندگی کا جائزہ لیں تو اس میں اچھائیاں بھی ہیں اور برائیاں بھی۔ ہر انسانی بستی ایسی ہی ہوتی ہے، اچھی باتیں بھی ہوتی ہیں اور بری باتیں بھی۔ ہمیں اچھی باتوں سے اثر قبول کرنا چاہیے اور بری باتوں کو نظر انداز کر دینا چاہیے۔ جو باتیں آپ کو بری لگتی ہیں کم از کم خود ان کا ارتکاب نہ کریں۔ یہ بھی تربیت کا ذریعہ ہے۔ آپ دیکھیں گے کہ ما حول اور گرد و نواح میں پائے جانے والے لوگ کس طرح آپ کی تربیت کرتے چلے جاتے ہیں۔

یہ چند بنیادی اصول ہیں اس کے علاوہ مزید دو اہم باتیں تربیت میں اپنی جگہ بہت اہمیت کی حامل ہیں۔

عمل کی بنیاد اخلاص

اعمال تو بہت سارے ہو سکتے ہیں لیکن جتنا آپ کر سکیں، اس کو غیمت سمجھیے۔ اللہ نے جتنی توفیق دی ہے، اس پر اس کا شکر ادا کیجیے۔ آپ کو سب سے بڑھ کر فکر اس بات کی ہوئی چاہیے کہ جو عمل بھی کریں، صرف اللہ کے لیے ہو۔ اصل میں یہ اخلاص ہی ہے جس سے اعمال میں اللہ کا رنگ پیدا ہوتا ہے، وزن پیدا ہوتا ہے اور اعمال کا زندگی پر اثر پڑتا ہے۔

وَمَا أُمْرُوا إِلَّا لِيَعْبُدُوا اللَّهَ مُخْلِصِينَ لَهُ الظَّنِينَ حَنَّفَاءَ (البيتة ۵:۹۸)

یعنی اللہ نے جس چیز کا حکم دیا ہے وہ یہ ہے کہ ہم اللہ کی بندگی کریں، اس کے لیے دین کو خالص کر کے اور اس کے لیے یکسو ہو کر۔

گویا اپنا قبلہ اپنا محبوب اور مطلوب صرف اللہ کو بنایا جائے۔ ہر عمل اس کے لیے ہو۔ اگر ہم نماز پڑھیں تو اس کے لیے تجارت یا نوکری کریں تو اس کے لیے اجتماع کریں تو اس کے لیے دعوت کا کام کریں تو صرف اس کے لیے۔ جتنا آپ اس پہلو کو سامنے رکھیں گے اور اس میں اخلاص پیدا کریں گے، اتنا ہی آپ کے اعمال، اللہ کے ہاں وزنی قرار پائیں گے اور قبول ہوں گے، اور جتنا آپ اس کے بغیر عمل کریں گے اسی قدر ہی اعمال بے وزن اور خیرو بركت سے محروم

ہوں گے۔ عمل اگر اللہ کے لیے خالص نہیں ہے تو خواہ نماز ہو یا تعلیم قرآن یا انفاق، حتیٰ کہ آدمی جان بھی قربان کر دے، لیکن یہ اعمال اللہ کے ہاں قبول نہیں ہوں گے۔ لہذا جو اعمال لوگ دکھاوے کے لیے کرتے ہیں وہ قبول نہیں ہوتے۔ اللہ کے ہاں صرف وہی عمل قبول ہوگا جو خالص اُسی کے لیے ہو۔

بظاہر یہ معمولی سی بات ہے کہ ہر کام کو کرتے ہوئے، اپنے ذہن میں اس بات کو تازہ کر لیا جائے کہ میں یہ کام اللہ کے لیے کر رہا ہوں لیکن اس سے اخلاقِ نیت مختصر ہو جاتا ہے۔ کسی سے نیکی کریں یا احسان، کسی کو ہدیہ کریں، یہوی کے ساتھ اچھی بات کریں یا بچوں کے ساتھ شفقت سے پیش آئیں، ان کی تربیت کریں، غرض جو کام بھی کریں اس میں اس پہلو کو اگر پیش نظر رکھیں گے تو وہ آپ کے لیے باعث اجر و ثواب ہوگا۔ حدیث میں آتا ہے کہ آدمی جو لقمه اپنے منہ میں رکھتا ہے وہ بھی صدقہ ہے اور جو اپنی بیوی بچوں پر خرچ کرتا ہے وہ بھی صدقہ ہے، اور آدمی اپنی بیوی کے ساتھ ازدواجی تعلق قائم کرتا ہے اس پر بھی اجر ملے گا۔ صحابہؓ کو اس پر تعجب ہوا کہ یہ کیسے ہو گا کہ ایسا دنیاوی کام اور اس پر بھی اجر ملے گا۔ آپؐ نے فرمایا کہ اگر کوئی شخص غلط طریقے سے اپنی جنسی خواہش پوری کرے گا تو کیا اس کو عذاب نہیں ہو گا؟ صحابہؓ نے کہا کہ ہاں ہو گا۔ آپؐ نے فرمایا اور اگر وہ صحیح طریقے سے اس خواہش کی تکمیل کرے تو کیا اسے اجر نہیں مانا چاہیے؟

اس طرح ہم جو بھی کام کریں، اللہ کو خوش کرنے کے لیے کریں تو پوری زندگی عبادت بن جائے گی اور ہر کام نیکی تصور ہو گا۔ یہ سب خلوصِ نیت اور اخلاق کا نتیجہ ہو گا۔

حقوق اور معاملات پر نظر

دوسری بات حقوقِ العباد سے متعلق ہے۔

اسلام میں بندوں کے حقوق اور بندوں کے معاملات کو بہت زیادہ اہمیت حاصل ہے۔ اللہ نے ہر انسان کی جان، اس کا مال اور اس کی عزت، تینوں کو حرام قرار دیا ہے۔ ہم میں سے شاید ہی کوئی ہو گا جو کسی کی جان لینا چاہے گا، لیکن مال کے معاملے میں لوگ بڑے بے احتیاط

ہوتے ہیں۔ کسی کی مرضی کے بغیر اس کا مال لینا، حرام ہے۔ کسی کا حق مار لینا یہ اس سے بھی برا حرام کام ہے اور یہ ایسا جرم ہے جس کی کوئی تلافی نہیں ہے، الایہ کہ اس کا بدله دیا جائے۔ شراب پی، تو یہ ایسا گناہ ہے کہ اللہ استغفار سے شاید معاف کر دے لیکن اگر کسی کا حق مار لیا، کسی کا مال ناجائز طور پر کھالیا، توجب تک اس کا بدله نہ دے دیا جائے، اس کو معاف نہ کروائیں، کوئی معاف نہیں ہے۔ ہم لوگ سور کا گوشت نہیں کھاتے کہ حرام ہے۔ حالانکہ سور کا گوشت اگر کھالیں تو شاید اللہ تعالیٰ استغفار سے معاف فرمادے۔ اس لیے کہ آپ نے صرف اپنے آپ کو نقصان پہنچایا ہے اور اللہ کے حکم کی نافرمانی کی ہے۔ لیکن اگر آپ نے کسی کی عزت پر حملہ کیا، کسی کی غیبت کی، کسی کو گالی دی، کسی کا تنسخراڑایا، کسی کو قتل کر دیا، تو یہ اس سے بڑے گناہ ہیں جتنا کہ سور کا گوشت کھانا۔ یہ وہ حرام کام ہیں کہ جن میں اگر آپ ملوث ہوں، توجب تک آپ متأثرہ فریق سے معاف نہ کروائیں، یا آپ اللہ کو اس قدر محبوب ہوں کہ وہ آپ کی طرف سے کچھ دے دلا کر اس بندے کو راضی کر لے، تو وہ الگ معاملہ ہے (کیا اتنے نیک ہیں ہم!) ورنہ قاعدہ اور اصول تو یہی ہے کہ یا تو آپ اس کو معاف کروائیں یا پھر قصاص دیں، اس کا بدله دیں۔

بندوں کے حقوق اور معاملات کی جب اس قدر اہمیت ہے تو پھر اس کا ناگزیر تقاضا ہے کہ ہم کسی کو ایڈانہ پہنچائیں، تکلیف نہ دیں۔ یہوی بچے ہوں یا دوست احباب، یا کوئی اور شخص جو ساتھ آ کر بیٹھ جائے، ہماری کوشش ہونی چاہیے کہ کسی کو بھی ہم سے تکلیف نہ پہنچ۔ ایک پڑوسی تو وہ ہے جس کا دروازہ ہمارے گھر کے دروازے کے ساتھ ملا ہوا ہے، ایک پڑوسی وہ ہے جو ہمارا رشتہ دار بھی ہے، لیکن ایک ایک پڑوسی وہ ہے جو پہلو میں آ کر چند لمحوں کے لیے بیٹھ جائے۔ ہر پڑوسی کا ہم پر حق ہے۔ جو ساتھ بیٹھا ہوا ہے اس کا بھی حق ہے، جو کمرے میں ساتھ رہتا ہے اس کا بھی آپ پر حق ہے، اور ان سب حقوق کا قرآن مجید میں ذکر موجود ہے۔ یہوی بچے بھی پڑوسی ہیں، ایک لحاظ سے ان کا بھی حق ہے۔ لہذا بندوں کے حقوق کہ ہم کسی کو ایڈانہ پہنچائیں، کسی کا حق نہ ماریں، کسی کی عزت پر حملہ نہ کریں، زبان کو پاک صاف رکھیں، بُرے انداز میں کسی کا ذکر نہ کریں، کسی کا مذاق نہ اڑائیں، کوئی ایسی بات نہ کریں جس سے کسی کو تکلیف پہنچ دل آزاری ہو، جذبات کو خیس پہنچے وغیرہ وغیرہ، ہماری خصوصی توجہ چاہتے ہیں۔

یہ دو بڑی اہم باتیں ہیں کہ اللہ کی مرضی و خوشنودی کے لیے کام کرنا، اور بندوں کا حق نہ مارنا اور ان کو تکلیف نہ پہنچانا۔ انھی دو اصولوں کی بنیاد پر آپ عمل کرتے جائیں تو ان شاء اللہ آپ کو اپنی تربیت کے لیے بڑی مدد ملے گی۔

تربیت کے ٹھمن میں یہ چند بنیادی باتیں ہیں۔ ہم انھیں یاد رکھیں اور یہ اہم ترین اصول ہمیشہ پیش نظر رہے کہ ہر فرد اپنی تربیت کا خود ہی ذمہ دار اور جواب دہ ہے۔ درس قرآن، تقاریر، تربیت گاہیں، دوست احباب، مطالعہ لٹریچر، گرد و نواح کا ماحول اور افراد تب ہی معاون و مددگار اور موثر ہوں گے جب ہم ارادہ اور عزم مصتمم کر لیں کہ ہمیں اپنی تربیت آپ کرنا ہے، اور پھر اس کے لیے عمل شروع کر دیں خواہ وہ کتنا ہی معمولی ہو لیکن ہو مسلسل۔ یہی تربیت کی بنیاد ہے۔
(کیسٹ سے تدوین: امجد عباسی)
